



РЕПУБЛИКА СЕВЕРНА МАКЕДОНИЈА  
REPUBLIKA E MAQEDONISË SË VERIUT

Бр./Nr 12-2641/4  
26 -07- 2021 г./v.



Врз основа на член 22 став и член 23 од Законот за спречување на корупцијата и судирот на интереси („Службен Весник на Република Македонија“ број 12/2019) и член 40 и 41 од Деловникот за работа на Државната комисија за спречување на корупцијата, постапувајќи по пријава на познат подносител Државната комисија за спречување на корупцијата на продолжението на 50-та седница одржано на ден 22.07.2021 година донесе

### Одлука

Пријавата за корупција бр. 12-2641/1 од 10.08.2020 година, доставена од страна на подносителот ----- од -----, година, **СЕ ОТФРЛА.**

Согласно со одредбите на Законот за спречување на корупцијата и судирот на интереси, Државната комисија за спречување на корупцијата нема елементи за надлежно постапување по предметот со број 12-2641 од 2020 година оформен по пријава бр. 12-2641/1 од 10.08.2020 година.

Предметот со број 12-2641 од 2020 година да се затвори и да се архивира.

До подносителот на пријавата да се достави Одлуката на Државната комисија, со образложението.

Одлуката на Државната комисија за спречување на корупцијата, со образложението - во деперсонализирана форма, да се објави на веб страницата на Државната комисија во рок од 5 (пет) дена од донесувањето.

### Образложение

Предметот со број 12-2641 од 2020 година е оформен по пријава бр. 12-2641/1 од 10.08.2020 година, доставена на електронската адреса на Државната комисија за спречување на корупцијата (ДКСК), од страна на познат подносител, ----- од ----- . Кон пријавата, од страна на истиот подносител доставени се дополнување и ургенција кои во архивата на ДКСК се заведени под број 12-2641/2 од 19.08.2020 година и 12-2641/3 од 07.09.2020 година.

Во доставената пријава и дополнувањето изнесени се наводи за незадоволство од постапувањето на повеќе институции во РСМ во случај на постапка за расправање на оставина на имот во која подносителот бил еден од учесниците и кој се сомнева за сторени злоупотреби при запишување на имот во катастарска евиденција.

Во доставената пријава нема јасни наводи или укажувања за незаконити или недозволиви дејствија на службените лица при вршењето на јавните овластувања и службената должност односно, во истата подносителот изразува незадоволство од судски постапки и од други органи (Обвинителство, Општина, Агенција за Катастар на недвижности, Управа за имотно - правни односи при Министерство за финансии, МВР, Македонска пошта, Централен регистар, Судски совет, министерства итн.), при нивното постапување во случај на постапка за расправање на оставина на имот, реализирана на крајот од 2010 година, во која учесници биле подносителот и неговиот брат, а во која се вршела распределба на имотот/оставината од нивниот татко и во која биле направени промени во имотната состојба запишана на имотните листови во катастарската евиденција, кои промени според подносителот биле незаконити и на негова штета. Имено, за случајот биле поднесени претставки до други надлежни органи, Судскиот совет и Народниот правобранител, но подносителот не е задоволен од нивното постапување по овој случај. Исто така, од страна на подносителот во 2018 година била поднесена и

кривична пријава до обвинителството во ----- против неговиот брат и вработени во Општина -----, а подносителот, се сомнева дека институциите во РСМ при постапувањето во предметниот случај биле корумпирани и дека сториле измама се со цел да му биде земен наследениот имот па од ДКСК бара ургентно да интервенира за овој случај во Катастарот во ----- заради спречување на внесување на измена во катастарската евиденција.

Од страна на ДКСК извршени се проверки на веб страницата на Агенцијата за катастар на недвижности, по што е констатирано дека со состојба 12.11.2020 година на предметниот имотен лист подносителот ----- е запишан како сопственик со право на сопственост од 1/8 од запишаниот имот, а останатите 7/8 се запишани со сопственост на друг сопственик -----.

При разгледувањето на наводите содржани во пријавата, ДКСК ги зема во предвид наводите на подносителот и констатира дека во доставената пријава нема јасни наводи или укажувања за незаконити или недозволиви дејствија на службените лица при вршењето на јавните овластувања и службената должност. Конкретниот случај се однесува на постапка за расправање на оставина на имот односно, постапка во која оставината на едно лице се пренесува на неговите наследници и која спаѓа во делот на уредувањето на имотни односи, а за која постапка друг орган е надлежен да постапува и за која проблематика ДКСК нема надлежност да се произнесува. Воедно, од страна на подносителот на пријавата биле искористени правни лекови во врска со предметниот случај и од страна на сите надлежни органи до кои тој се обратил било постапено во рамките на нивната надлежност.

Со оглед на констатираното Државната комисија утврди дека нема елементи за нејзино надлежно постапување по овој предмет, по што оцени доставената пријава да се отфрли, а предметот да се затвори и архивира.

Имајќи го предвид погоре наведеното, Државната комисија за спречување на корупцијата одлучи како во диспозитивот на оваа одлука.

**ДРЖАВНА КОМИСИЈА  
ЗА СПРЕЧУВАЊЕ НА КОРУПЦИЈАТА**

**Претседател,  
Билјана Ивановска**



Доставено до :

- Архива
- Подносител

Изработил: Ј.Ц.

Одобрил: С.П.Д, член на ДКСК